



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 09.09.2024

പ്രധാന വാർത്തകൾ

TIME:12.50 PM

1. പ്രധാനമന്ത്രി നരേന്ദ്രമോദിയും അബുദാബി കിരീടാവകാശി ഷെയ്ഖ് ഖാലിദ് ബിൻ മുഹമ്മദ് ബിൻ സായിദ് അൽ നഹ്യാനുമായുള്ള കൂടിക്കാഴ്ച ന്യൂഡൽഹിയിൽ പുരോഗമിക്കുന്നു.

Prime Minister Narendra Modi is holding talks with Crown Prince of Abu Dhabi, Sheikh Khaled bin Mohamed bin Zayed Al Nahyan in New Delhi.

2. കേന്ദ്ര ധനമന്ത്രി നിർമല സീതാരാമൻറെ അധ്യക്ഷതയിലുള്ള 54-ാമത് ജി.എസ്.ടി കൗൺസിൽ യോഗം ന്യൂഡൽഹിയിൽ ആരംഭിച്ചു.

The 54th GST Council meeting is underway in New Delhi. Union Finance Minister Nirmala Sitharaman is chairing the meeting

3. അറേബ്യയിൽ നടക്കുന്ന പ്രഥമ ഇന്ത്യ-ഗൾഫ് സഹകരണ കൗൺസിൽ വിദേശകാര്യ മന്ത്രിമാരുടെ യോഗത്തിൽ വിദേശകാര്യ മന്ത്രി എസ് ജയ്ശങ്കർ ഇന്ന് പങ്കെടുക്കും.

External Affairs Minister S Jaishankar will attend the first India-Gulf Cooperation Council (GCC) Foreign Ministers' Meeting in Saudi Arabia today.

മൂന്ന് ദിവസത്തെ ഔദ്യോഗിക സന്ദർശനത്തിനായി ഇന്നലെ ഇന്ത്യയിലെത്തിയ അബുദാബി കിരീടാവകാശിക്ക് കേന്ദ്ര മന്ത്രി പി.യുഷ് ഗോയലിന്റെ നേതൃത്വത്തിൽ ഉഷ്ണ സ്വീകരണമാണ് നൽകിയത്. പ്രധാനമന്ത്രിയുമായുള്ള കൂടിക്കാഴ്ചയ്ക്ക് ശേഷം രാഷ്ട്രപതി ദ്രൗപദി മുർമുവിനെ സന്ദർശിക്കുന്ന അദ്ദേഹം രാജ്ഘട്ടിലെത്തി മഹാത്മാ ഗാന്ധിക്ക് ശ്രദ്ധാഞ്ജലി അർപ്പിക്കും. ഇരു രാജ്യങ്ങളിലെയും വ്യവസായ പ്രമുഖരുടെ യോഗത്തിൽ പങ്കെടുക്കാൻ അബുദാബി കിരീടാവകാശി നാളെ മുറബൈ സന്ദർശിക്കും. ഇന്ത്യയും യു.എ.ഇയും തമ്മിൽ ചരിത്രപരമായ സൗഹൃദമാണ് കാത്തുസൂക്ഷിക്കുന്നത്. സമീപ വർഷങ്ങളിൽ, ഇന്ത്യയും യു.എ.ഇയും തമ്മിലുള്ള തന്ത്രപരമായ പങ്കാളിത്തം രാഷ്ട്രീയം, വ്യാപാരം, നിക്ഷേപം, കണക്റ്റിവിറ്റി, ഊർജ്ജം, സാങ്കേതികവിദ്യ, വിദ്യാഭ്യാസം, സംസ്കാരം എന്നിവയുൾപ്പെടെ വിപുലമായ മേഖലകളിൽകൂടുതൽ ശക്തിപ്പെട്ടിട്ടുണ്ട്. ഈ സന്ദർശനം ഉഭയകക്ഷിബന്ധത്തിന് കൂടുതൽ ഊർജ്ജം പകരുമെന്നാണ് വിലയിരുത്തൽ. ഇന്ത്യയുടെ മൂന്നാമത്തെ വലിയ വ്യാപാര പങ്കാളിയാണ് യു.എ.ഇ.

ന്യൂസ് ഡെസ്ക് അകാശവാണി

\$\$\$\$\$\$\$\$\$\$\$\$\$\$\$\$

HEADLINES-2
GST COUNCIL - MEETING

കേന്ദ്ര ധനമന്ത്രി നിർമ്മല സീതാരാമൻറെ അധ്യക്ഷതയിൽ 54-ാമത് ജി.എസ്.ടി കൗൺസിൽ യോഗത്തിന് ന്യൂഡൽഹിയിൽ തുടക്കമായി. കേന്ദ്ര ധനകാര്യസഹമന്ത്രി പങ്കജ് ചൗധരി, സംസ്ഥാനങ്ങളിലെ ധനമന്ത്രിമാർ തുടങ്ങിയവർ പങ്കെടുക്കുന്നുണ്ട്. ഈ വർഷം ജൂണിൽ നടന്ന ജി.എസ്.ടി കൗൺസിൽ യോഗത്തിൽ എല്ലാ സ്റ്റീൽ, ഇരുമ്പ്, അലൂമിനിയം പാൽ ക്യാനുകൾക്കും 12 ശതമാനം ജി എസ് ടി ഏകീകൃത നിരക്ക് ശുപാർശ ചെയ്തിരുന്നു. പ്ലാറ്റ്ഫോം ടിക്കറ്റ് , ബാറ്ററിയിൽ പ്രവർത്തിക്കുന്ന കാർ സേവനങ്ങൾ, കാത്തിരിപ്പ് മുറികളുടെ സൗകര്യം എന്നിവയുൾപ്പെടെ സാധാരണക്കാർക്ക് ഇന്ത്യൻ റെയിൽവേ നൽകുന്ന സേവനങ്ങളെ ജി എസ് ടി യിൽ നിന്നും ഒഴിവാക്കണമെന്നും ശുപാർശ നൽകിയിട്ടുണ്ട്.

\$\$\$\$\$\$\$\$\$\$\$\$\$\$\$\$

HEADLINES-3

JAISHANKAR - RIYADH

വിദേശകാര്യ മന്ത്രി എസ് ജയ്ശങ്കർ ഇന്ന് സൗദി അറേബ്യയിലെ റിയാദിൽ നടക്കുന്ന പ്രഥമ ഇന്ത്യ-ഗൾഫ് സഹകരണ കൗൺസിൽ വിദേശകാര്യ മന്ത്രിമാരുടെ യോഗത്തിൽ പങ്കെടുക്കും. ഗൾഫ് രാജ്യങ്ങളുമായുള്ള ഇന്ത്യയുടെ ബന്ധം ശക്തിപ്പെടുത്തുകയാണ് യോഗം ലക്ഷ്യമിടുന്നത്. ജിസിസി അംഗരാജ്യങ്ങളിൽ നിന്നുള്ള വിദേശകാര്യ മന്ത്രിമാരുമായി അദ്ദേഹം ഉഭയകക്ഷി ചർച്ചകൾ നടത്തും. തുടർന്ന്, രണ്ട് ദിവസത്തെ സന്ദർശനത്തിനായി അദ്ദേഹം നാളെ ജർമ്മനിയിലെത്തും. ഈ മാസം 12 മുതൽ വിദേശകാര്യമന്ത്രി സ്വിറ്റ്സർലൻഡ് സന്ദർശിക്കും. ഇന്നലെ സൗദി അറേബ്യയിലെത്തിയ ശ്രീ ജയശങ്കർ റിയാദിലെ പ്രധാന സാംസ്കാരിക കേന്ദ്രങ്ങൾ സന്ദർശിച്ചു.

\$\$\$\$\$\$\$\$\$\$\$\$\$\$\$\$

HEADLINES-4

DEFENCE-CORE PROGRAMME

മൂന്ന് സേനകളിലെയും ഉന്നത ഉദ്യോഗസ്ഥരും പ്രതിരോധ, വിദേശകാര്യ, ആഭ്യന്തര മന്ത്രാലയങ്ങളിലെ ഉദ്യോഗസ്ഥരും പങ്കെടുക്കുന്ന അവലോകനയോഗത്തിന് ഇന്ന് ന്യൂഡൽഹിയിൽ തുടക്കം. ഉന്നത നേതൃത്വം 5 ദിവസത്തെ വികസന നവീകരണ പരിപാടിയിൽ പങ്കെടുക്കും. തന്ത്രപരമായ ആസൂത്രണം, ഭാവിയിലെ വെല്ലുവിളികൾ, സംഘർഷങ്ങൾ എന്നിവ കൃത്യമായി മുൻകൂട്ടി കാണുകയും അതിനുള്ള തയ്യാറെടുപ്പുകൾ നടത്തുകയുമാണ് പരിപാടിയുടെ ലക്ഷ്യം.

\$\$\$\$\$\$\$\$\$\$\$\$\$\$\$\$

SC RJ KAR

പശ്ചിമബംഗാളിലെ ആർ ജെ കർ മെഡിക്കൽ കോളേജ് ആശുപത്രിയിൽ വനിതാ ഡോക്ടറെ ക്രൂരയമായി കൊലപ്പെടുത്തിയ കേസിലെ അന്വേഷണത്തിൽ നിലവിലെ സ്ഥിതി സംബന്ധിച്ച് റിപ്പോർട്ട് സമർപ്പിക്കാൻ സി ബി ഐയോട് സുപ്രീംകോടതി നിർദ്ദേശിച്ചു. സംഭവവുമായി ബന്ധപ്പെട്ട് സ്വമേധയാ എടുത്ത കേസിൽ വാദം

കേൾക്കുകയായിരുന്നു കോടതി. ഒരാഴ്ചയ്ക്കകം റിപ്പോർട്ട് സമർപ്പിക്കാനാണ് നിർദ്ദേശം. കേസ് ഇൗമാസം 17 ന് വീണ്ടും പരിഗണിക്കും.

\$\$\$\$\$\$\$\$\$\$\$\$\$\$\$\$

CHINTAN SHIVIR - AGRA

കേന്ദ്ര സാമൂഹ്യനീതി ശാക്തീകരണ മന്ത്രാലയത്തിന്റെ നേതൃത്വത്തിൽ രണ്ട് ദിവസത്തെ ദേശീയ അവലോകന സമ്മേളനം "ചിന്തൻ ശിവിറി"ന് ഉത്തർപ്രദേശിലെ ആഗ്രയിൽ ഇന്ന് തുടക്കം. രാജ്യത്തെ പാർശ്വവത്കരിക്കപ്പെട്ട ജനവിഭാഗങ്ങളുടെ ഉന്നമനം ലക്ഷ്യമിട്ടുള്ള വിവിധ സാമൂഹിക ക്ഷേമ പദ്ധതികളുടെയും നയങ്ങളുടെയും പുരോഗതി സമ്മേളനം അവലോകനം ചെയ്യും. സംസ്ഥാനങ്ങളിലെയും കേന്ദ്ര ഭരണ പ്രദേശങ്ങളിലെയും സാമൂഹിക നീതി, സാമൂഹിക ക്ഷേമ വകുപ്പു മന്ത്രിമാർ, മുതിർന്ന ഉദ്യോഗസ്ഥർ തുടങ്ങിയവർ പങ്കെടുക്കും.

\$\$\$\$\$\$\$\$\$\$\$\$\$\$\$\$

Semicon India 2024

ഉത്തർപ്രദേശിലെ ഗ്രേറ്റർ നോയിഡയിൽ ആരംഭിക്കുന്ന സെമിനാർ ഇന്ത്യ 2024 പ്രധാനമന്ത്രി നരേന്ദ്രമോദി ബുധനാഴ്ച ഉദ്ഘാടനം ചെയ്യും. രാജ്യത്തെ അർദ്ധചാലക മേഖലയെ ഉയർത്താനും ഈ മേഖലയിൽ ഇന്ത്യയെ ഒരു പ്രധാന ആഗോള മത്സരാർത്ഥിയാക്കാനും ലക്ഷ്യമിട്ടുകൊണ്ടാണ് പരിപാടി സംഘടിപ്പിക്കുന്നത്. മുഖ്യമന്ത്രി യോഗി ആദിത്യനാഥും പരിപാടിയിൽ പങ്കെടുക്കും. സെപ്റ്റംബർ 11 മുതൽ 13 വരെയാണ് പരിപാടി.

\$\$\$\$\$\$\$\$\$\$\$\$\$\$\$\$

Raja Randhir Singh

ഒളിമ്പിക്സ് കൗൺസിൽ ഓഫ് ഏഷ്യയുടെ പ്രസിഡൻ്റായി രാജ രഞ്ധീർ സിംഗിനെ തിരഞ്ഞെടുത്തു.ഒ സി എ യുടെ ചരിത്രത്തിൽ പ്രസിഡൻ്റായി തിരഞ്ഞെടുക്കപ്പെടുന്ന ആദ്യ ഇന്ത്യക്കാരനാണു അദ്ദേഹം.ന്യൂഡൽഹിയിൽ നടന്ന 44-ാമത് ഒസിഎ ജനറൽ

അസംബ്ലിയിൽ 45ൽ 44 വോട്ടുകൾ നേടിയാണ് രാജ രൺധീർ സിംഗ് എതിരില്ലാതെ തിരഞ്ഞെടുക്കപ്പെട്ടത്.

\$\$\$\$\$\$\$\$\$\$\$\$\$\$\$\$

CM -PALALLAD

പാലക്കാട് അട്ടപ്പാടിയിലെ വിവിധ ആദിവാസി ഊരുകളിൽ നിന്ന് 50-ഓളം പേരടങ്ങുന്ന സംഘം ഇന്ന് തിരുവനന്തപുരത്ത് മുഖ്യമന്ത്രി പിണറായി വിജയനെ കാണും. അട്ടപ്പാടിയിലെ വ്യാപക ഭൂമി കയ്യേറ്റം സംബന്ധിച്ച് അന്വേഷണം ആവശ്യപ്പെട്ട് മുഖ്യമന്ത്രിക്ക് നിവേദനം നൽകും. പ്രതിപക്ഷ നേതാവിന്റെ ഓഫീസിലും പരാതിയുടെ പകർപ്പ് നൽകും. ഡിജിപിയെയും സംഘം ഇന്ന് കാണുന്നുണ്ട്.

\$\$\$\$\$\$\$\$\$\$\$\$\$\$\$\$

Madhya Pradesh

മധ്യപ്രദേശ് മുഖ്യമന്ത്രി മോഹൻ യാദവ്, "ലാഡ്ലി ബെഹ്ന" സാമൂഹിക സുരക്ഷാ പെൻഷൻ പദ്ധതികളുടെ ഗുണഭോക്താക്കൾക്കുള്ള ഫണ്ട് ഇന്ന് കൈമാറും. സാഗർ ജില്ലയിൽ സംഘടിപ്പിക്കുന്ന സംസ്ഥാനതല പരിപാടിയിൽ, ലാഡ്ലി ബെഹ്ന പദ്ധതിയുടെ 1 കോടി 29 ലക്ഷം ഗുണഭോക്താക്കളുടെ അക്കൗണ്ടുകളിലേക്ക് 1,574 കോടി രൂപ മുഖ്യമന്ത്രി കൈമാറും. സാമൂഹ്യ സുരക്ഷാ പെൻഷൻ പദ്ധതിയുടെ ഗുണഭോക്താക്കൾക്ക് ഭൂമി പുജയും നിരവധി വികസന പ്രവർത്തനങ്ങളുടെ ഉദ്ഘാടനവും മുഖ്യമന്ത്രി നിർവഹിക്കും.

\$\$\$\$\$\$\$\$\$\$\$\$\$\$\$\$

J AND K-TERRORISTS KILLED

ജമ്മു കശ്മീരിൽ , രജൗരി ജില്ലയിലെ നിയന്ത്രണ രേഖയിൽ നൂഴ്ത്തുകയറാൻ ശ്രമിച്ച രണ്ട് ഭീകരരെ സുരക്ഷാ സേന വധിച്ചു. നൗഷേരയിലെ ലാം സെക്ടറിൽ ഇന്നലെ വൈകിയാണ് വെടിവെയ്പ്പുണ്ടായത് . പ്രദേശം കർശന നിരീക്ഷണത്തിലാണ്. 'ഓപ്പറേഷൻ കാഞ്ചി' എന്ന പേരിൽ തിരച്ചിൽ തുടരുന്നതിനിടെ വൻതോതിൽ ആയുധങ്ങൾ കണ്ടെടുത്തതായും സൈന്യം വെളിപ്പെടുത്തി.

\$\$\$\$\$\$\$\$\$\$\$\$\$\$\$\$

Haryana assembly polls

ഹരിയാനയിൽ വരാനിരിക്കുന്ന നിയമസഭാ തിരഞ്ഞെടുപ്പിലേക്ക് ഒമ്പത് സ്ഥാനാർത്ഥികളെ കൂടി കോൺഗ്രസ് പ്രഖ്യാപിച്ചു. ഉച്ചന കലൻ നിയമസഭാ സീറ്റിൽ മുൻ എംപി ബ്രിജേന്ദ്ര സിംഗും ഗുരുഗ്രാമിൽ മോഹിത് ഗ്രോവറും മത്സരിക്കും. 90 അംഗ നിയമസഭയിലേക്ക് 32 സ്ഥാനാർത്ഥികളെ പാർട്ടി നേരത്തെ പ്രഖ്യാപിച്ചിരുന്നു.അടുത്ത മാസം അഞ്ചിനാണ് ഹരിയാനയിൽ തിരഞ്ഞെടുപ്പ്.

\$\$\$\$\$\$\$\$\$\$\$\$\$\$\$\$

HEADLINES-5

KERALA RAIN

കേരള തീരം മുതൽ വടക്കൻ കർണാടക തീരം വരെ ന്യൂനമർദ്ദ പാത്തി രൂപപ്പെട്ടതിന്റെ ഫലമായി കേരളത്തിൽ വ്യാപക മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഒറ്റപ്പെട്ടയിടങ്ങളിൽ ഇടിമിന്നലോട് കൂടിയ മഴ പെയ്യുമെന്നാണ് മുന്നറിയിപ്പ്. ഇന്ന് ഏഴു ജില്ലകളിൽ മഞ്ഞ ജാഗ്രത നൽകിയിട്ടുണ്ട്. ബംഗാൾ ഉൾക്കടലിൽ ന്യൂനമർദ്ദം രൂപപ്പെടാൻ സാധ്യതയുള്ളതിനാൽ ഒഡീഷയിലും വരുംദിവസങ്ങളിൽ ശക്തമായ മഴയ്ക്ക് സാധ്യതയെന്ന് കാലാവസ്ഥാ വകുപ്പ് മുന്നറിയിപ്പ് നൽകി. 5 ജില്ലകളിൽ ചുവപ്പും 12 ജില്ലകളിൽ ഓറഞ്ചും 13 ജില്ലകളിൽ മഞ്ഞ ജാഗ്രതയും പ്രഖ്യാപിച്ചിട്ടുണ്ട്.

\$\$\$\$\$\$\$\$\$\$\$\$\$\$\$\$

ISRAEL KILLED

ജോർദാനും അധിനിവേശ വെസ്റ്റ് ബാങ്കിനും ഇടയിലെ അതിർത്തിയിൽ മൂന്ന് ഇസ്രേലി പൗരൻമാർ വെടിയേറ്റ് മരിച്ചു. ഭൂമിയിൽ ജോർദാൻ ഭാഗത്ത് നിന്ന് അലൻബി ബ്രിഡ്ജ് ക്രോസിംഗിന് സമീപമെത്തിയ തോക്കുധാരി ഭൂമിയിൽ പുറത്തിറങ്ങി വെടിയുതിർക്കുകയായിരുന്നു. സുരക്ഷാ ഉദ്യോഗസ്ഥർ ഇയാളെ പിടികൂടിയതായി പ്രതിരോധ സേന അറിയിച്ചു. നിയന്ത്രിത പ്രദേശത്ത് നടന്ന സംഭവത്തെക്കുറിച്ച് അന്വേഷിച്ചു

വരികയാണെന്ന് സേന ഉദ്യോഗസ്ഥർ പറഞ്ഞു. സംഭവത്തെ തുടർന്ന് ജോർദാൻ -വെസ്റ്റ് ബാങ്ക് അതിർത്തി അടച്ചു .

\$\$\$\$\$\$\$\$\$\$\$\$\$\$\$\$

NEPAL - LANDSLIDE

നിർത്താതെ പെയ്യുന്ന മഴയിൽ മണ്ണിടിഞ്ഞ് തടസ്സപ്പെട്ട നേപ്പാളിലെ കർണാലി ഹൈവേയിലെ ഗതാഗതം പുനരാരംഭിക്കുന്നതിനുള്ള ശ്രമങ്ങൾ തുടരുന്നു. സ്ഥലത്തു മണ്ണും ചെളിയും വീണതിനെ തുടർന്ന് ദേശീയ പാതയിൽ പൂർണ്ണമായും ഗതാഗതം തടസ്സപ്പെട്ടു. ജുംല, കാലിക്കോട്ട്, മുഗു എന്നിവിടങ്ങളിൽ യാത്രക്കാർ റോഡിൽ കുടുങ്ങിക്കിടക്കുകയാണ്.

\$\$\$\$\$\$\$\$\$\$\$\$\$\$\$\$

PARALYMPICS

പാരിസ് പാരാലിമ്പിക്സിന് കൊടിയിറങ്ങി. ചരിത്രത്തിലെ ഏറ്റവും മികച്ച മെഡൽ നേട്ടവുമായാണ് ഇത്തവണ ഇന്ത്യൻ സംഘത്തിന്റെ മടക്കം.പാരിസ് പാരാലിമ്പിക്സിൽ 7 സ്വർണവും 9 വെള്ളിയും 13 വെങ്കലവുമായി ആകെ 29 മെഡലുകൾ സ്വന്തമാക്കി ഇന്ത്യ 18 ആം സ്ഥാനത്തെത്തി. കഴിഞ്ഞ തവണത്തെ ടോക്കിയോ പാരാലിമ്പിക്സിൽ ഇന്ത്യ 24 ആം സ്ഥാനത്തായിരുന്നു. 2028 -ൽ യു.എസിലെ ലോസ് ആഞ്ചൽസ് അടുത്ത ഗെയിംസിന് വേദിയാകും.

\$\$\$\$\$\$\$\$\$\$\$\$\$\$\$\$

BOXING ASIAN CHAMPIONSHIP

ആദ്യ ഏഷ്യൻ സ്കൂൾ ഗേൾ ചാമ്പ്യനായി ഇന്ത്യൻ ബോക്സർ ദീപാലി മാഷ. ഏഷ്യൻ ചാമ്പ്യൻഷിപ്പിൽ ഏഴ് വനിതാ കിരീടങ്ങളാണ് ഇന്ത്യ ഇത്തവണ നേടിയത്. യു.എ.ഇ യിൽ ഇന്നലെ നടന്ന 33 കിലോഗ്രാം വിഭാഗം ഫൈനലിൽ യുക്രെയ്ൻ താരത്തെയാണ് മാഷ പരാജയപ്പെടുത്തിയത്.

\$\$\$\$\$\$\$\$\$\$\$\$\$\$\$\$

INDIA BANGLA CRICKET TEST

ബംഗ്ലാദേശിനെതിരായ ടെസ്റ്റ് ക്രിക്കറ്റ് പരമ്പരയ്ക്കുള്ള ഇന്ത്യൻ ടീമിനെ പ്രഖ്യാപിച്ചു. K. L രാഹുലും ഋഷഭ് പന്തും ടീമിൽ തിരിച്ചെത്തും. സെപ്റ്റംബർ 19-ന് ചെന്നൈയിലെ എം.എ ചിദംബരം സ്റ്റേഡിയത്തിലാണ് രണ്ട് മത്സരങ്ങളുള്ള പരമ്പരക്ക് തുടക്കമാവുക. രോഹിത് ശർമ്മ ടീം ഇന്ത്യയെ നയിക്കും.

\$\$\$\$\$\$\$\$\$\$\$\$\$\$\$\$

SENSEX + GOLD

ഓഹരി വിപണികൾ നേട്ടത്തോടെ വ്യാപാരം തുടങ്ങി. ബോംബെ ഓഹരി സൂചിക സെൻസെക്സ് 100 പോയിന്റ് നേട്ടത്തിൽ 81,284 ലും ദേശീയ ഓഹരി സൂചിക നിഫ്റ്റി 10 പോയിന്റ് ഉയർന്ന് 24,862 ലും വ്യാപാരം തുടരുന്നു. സ്വർണവിലയിൽ മാറ്റമില്ല. ഗ്രാമിന് 6,680 രൂപയും പവന് 53,440 രൂപയുമാണ് ഇന്നത്തെ വില.

\$\$\$\$\$\$\$\$\$\$\$\$\$\$\$\$

ജി.ആർ അനിൽ-

ഉത്സവനാളുകളിലെ വിലക്കയറ്റം പ്രതിരോധിക്കാൻ വിപണിയിൽ ഫലപ്രദമായി ഇടപെടാനാണ് സർക്കാർ ശ്രമിക്കുന്നതെന്ന് മന്ത്രി ജി.ആർ. അനിൽ. സൗജന്യ ഓണക്കിറ്റ് വിതരണത്തിന്റെ സംസ്ഥാനതല ഉദ്ഘാടനം തിരുവനന്തപുരത്ത് നിർവഹിക്കുകയായിരുന്നു അദ്ദേഹം. ആറു ലക്ഷത്തോളം വരുന്ന മഞ്ഞ റേഷൻ കാർഡുടമകൾക്കും, വയനാട് ഉരുൾപൊട്ടൽ ബാധിത മേഖലയിലെ എല്ലാ റേഷൻകാർഡ് ഉടമകൾക്കും ഓണക്കിറ്റ് ലഭിക്കും.

\$\$\$\$\$\$\$\$\$\$\$\$\$\$\$\$

TYPHOON YAGI

വിയറ്റ്നാമിൽ കഴിഞ്ഞ ദിവസം വീശിയടിച്ച യാഗി ചുഴലിക്കാറ്റിൽ 14 പേർക്ക് ജീവഹാനി. 176 പേർക്ക് പരിക്കേറ്റു. ചുഴലിക്കാറ്റിന്റെ തീവ്രത കുറഞ്ഞെങ്കിലും വെള്ളപ്പൊക്കത്തിനും മണ്ണിടിച്ചിലിനും സാധ്യതയുണ്ടെന്ന് വിയറ്റ്നാമിലെ കാലാവസ്ഥാ ഏജൻസി മുന്നറിയിപ്പ് നൽകി. ഔദ്യോഗിക കണക്കുകൾ പ്രകാരം, ചുഴലിക്കാറ്റിനെ തുടർന്ന് 3,300- ഓളം കെട്ടിടങ്ങൾക്കും 1.2 ലക്ഷം ഹെക്ടർ കൃഷിക്കും നാശ

നഷ്ടമുണ്ടായിട്ടുണ്ട്. നാല് വിമാനത്താവളങ്ങൾ അടച്ചു. നൂറുകണക്കിന് വിമാന സർവീസുകളാണ് റദ്ദാക്കിയത്.

\$\$\$\$\$\$\$\$\$\$\$\$\$\$\$\$

V. SIVANKUTTY - RICE

ഓണത്തോട് അനുബന്ധിച്ച് സ്കൂൾ കുട്ടികൾക്കുള്ള 5 കിലോഗ്രാം അരി വിതരണത്തിന് ഇന്ന് തുടക്കം. തിരുവനന്തപുരം കമലേശ്വരം ജി.എച്ച്.എസ്.എസി ൽ മന്ത്രി വി ശിവൻകുട്ടി ഉദ്ഘാടനം നിർവ്വഹിക്കും. സ്കൂൾ ഉച്ചഭക്ഷണ പദ്ധതിയുടെ ഭാഗമായാണ് അരി വിതരണം.

\$\$\$\$\$\$\$\$\$\$\$\$\$\$\$\$

AP-CM-PRESS MEET

കാലാവസ്ഥാ വ്യതിയാനവും മേഘവിസ്മോടനവും മൂലമുണ്ടായ കനത്ത ഒഴുക്കാണ് വെള്ളപ്പൊക്കത്തിന് കാരണമായതെന്ന് ആന്ധ്രാപ്രദേശ് മുഖ്യമന്ത്രി എൻ ചന്ദ്രബാബു നായിഡു .കഴിഞ്ഞ ദിവസം വിജയവാഡ കളക്ട്രേറ്റിൽ പ്രളയക്കെടുതിയെക്കുറിച്ച് മാധ്യമങ്ങളോട് സംസാരിക്കുകയായിരുന്നു അദ്ദേഹം. വെള്ളപ്പൊക്കം 600,000-ത്തിലധികം ആളുകളെ ബാധിച്ചതായും ഇപ്പോൾ സ്ഥിതി നിയന്ത്രണവിധേയമാണെന്നും ശ്രീ നായിഡു പറഞ്ഞു. ദുരിതബാധിതർക്ക് ധനസഹായം നൽകും പൊതു സുരക്ഷയ്ക്കാണ് പ്രഥമ പരിഗണന നൽകുന്നതെന്നും ഭാവിയിൽ ഇത്തരം ദുരന്തങ്ങൾ ഉണ്ടാകാതിരിക്കാൻ സർക്കാർ പ്രതിജ്ഞാബദ്ധമാണെന്നും മുഖ്യമന്ത്രി പറഞ്ഞു.

\$\$\$\$\$\$\$\$\$\$\$\$\$\$\$\$

REV. NIGERIA KILLED

നൈജീരിയയിൽ, പെട്രോൾ ടാങ്കർ പൊട്ടിത്തെറിച്ച് 48 പേർ മരിച്ചു.നൈജീരിയെ തിരക്കേറിയ ഹൈവേയിൽ കന്നുകാലികളെ കയറ്റി വരികയായിരുന്ന ട്രക്കിൽ ടാങ്കർ കുട്ടിയിടിച്ചതാണ് പൊട്ടിത്തെറിക്ക് കാരണമായതെന്ന് സ്റ്റേറ്റ് എമർജൻസി മാനേജ്മെന്റ് ഏജൻസി മേധാവിപറഞ്ഞു. പൊട്ടിത്തെറിച്ച വാഹനങ്ങളിൽ കുടുങ്ങിക്കിടക്കുന്ന കുടുതൽ പേരുടെ മൃതദേഹങ്ങൾ കണ്ടെത്താനുള്ള തിരച്ചിൽ തുടരുന്നു.

\$\$\$\$\$\$\$\$\$\$\$\$\$\$\$\$

\$\$\$\$\$\$\$\$\$\$\$\$\$\$\$\$

